

# ન્યૂઝ ઓફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 357 \* Date: 17.10.2025, Friday \* Page :04 \* Rs. 1.00/- \* Annual Rs. 351/-

### ભૂપેન્દ્ર પટેલ સરકારના મંત્રીઓના રાજીનામા લેવાયા

# રાજીનામાની યાદી રાજ્યપાલને સોંપશે; આજે સવારે ૧૧:૩૦ વાગ્યે મહાત્મા મંદિરમાં શપથ



ભૂપેન્દ્ર પટેલ સરકારના મંત્રીઓના રાજીનામા લેવાઈ ગયા છે. ઝરુ સાંજે નવા મંત્રીમંડળનું વિસ્તર રાજ્યપાલને સોંપશે અને આવતીકાલે સવારે ૧૧:૩૦ વાગ્યે મહાત્મા મંદિરમાં શપથ સમારોહ યોજાશે. રાજ્યપાલ આચાર્ય દેવવ્રત તમામ મંત્રીઓને શપથ લેવાડાવશે. સામાન્ય રીતે દર બુધવારે મળતી કેબિનેટની બેઠક

પણ ૧૫ ઓક્ટોબરના રોજ મળી નહોતી. આજે ગુરુવારે કેબિનેટની બેઠક મળશે એવું નક્કી થયું હતું, જોકે અચાનક આજે મળનારી કેબિનેટ બેઠક પણ મોકૂફ રાખવામાં આવી હતી અને હવે વિસ્તરણ પછી જ કેબિનેટ બેઠક મળે એવી સંભાવના છે. બે દિવસ ભાજપના તમામ ધારાસભ્યો અને મંત્રીઓને



રિવાજા જાડેજા

ગાંધીનગરમાં હાજર રહેવા માટે સૂચના આપવામાં આવી છે. રાષ્ટ્રીય સંગઠન મહામંત્રી સુનીલ બંસલ ગુજરાત આવી ગયા છે. તેમણે સર્કિટ હાઉસ ખાતે સંગઠન મહામંત્રી રત્નાકર અને ગાંધીનગર શહેર ભાજપ પ્રમુખ આશિષ દવે સાથે મુલાકાત કરી હતી. ઝરુ ભૂપેન્દ્ર પટેલ પણ



સંગીતા પાટીલ

મુંબઈથી પરત આવી ગયા છે. સાથે જ ધારાસભ્ય નિવાસસ્થાને મોટાભાગના ધારાસભ્યો આવી ગયા છે. આજે રાત્રે ૮ વાગ્યે મુખ્યમંત્રી નિવાસ સ્થાને મહત્વની બેઠક મળશે. સીએમ હાઉસની બેઠકમાં તમામ ધારાસભ્યોને હાજર રખાશે. તથા



દર્શિતા શાહ

ભાજપ રાષ્ટ્રીય અધ્યક્ષ જે.પી.નડા તમામ ધારાસભ્યોને સંબોધન કરશે. વર્તમાન મંત્રીમંડળના પડતા મુકાનાર મંત્રીના રાજીનામા પણ રાત્રે જ બેઠકમાં લઈ લેવામાં આવશે. મંત્રીમંડળમાં સામેલ થનારા નવા મંત્રીઓને સીએમ હાઉસ ખાતેની બેઠકમાં જ જાણ કરવામાં

આવશે. રાત્રે ૮ વાગ્યે મુખ્યમંત્રી ભૂપેન્દ્ર પટેલ રાજ્યપાલને મળશે. મુખ્યમંત્રી નવા મંત્રીઓનું વિસ્તર રાજ્યપાલને સોંપશે. શપથવિધિ જોરશોરથી ચાલી રહી છે. સુરક્ષા વ્યવસ્થા કડક રાખવામાં આવી છે અને રાજકીય મહેમાનોના આગમનની પણ પૂરી તૈયારીઓ કરાઈ રહી છે. ગુજરાત સરકારના નવા મંત્રીમંડળના શપથવિધિ સમારોહમાં હાજરી આપવા આજે ગુરુવારે સાંજે જ કેન્દ્રીય ગૃહમંત્રી અમિત શાહ, ભાજપના રાષ્ટ્રીય મહામંત્રી સુનીલ બંસલ અને ગુજરાતના પ્રભારી ભૂપેન્દ્ર યાદવ ગાંધીનગર પહોંચી જશે, જ્યારે ભાજપના રાષ્ટ્રીય અધ્યક્ષ જે. પી. નડા શુક્રવારે સવારે આવશે. સામાન્ય રીતે માત્ર મંત્રીમંડળનું વિસ્તરણ થતું હોય ત્યારે ભાજપના હાઈકમાન્ડમાંથી

આટલા બધા નેતાઓ હાજર રહેતા નથી, તેથી સરકારમાં મોટેપાયે બદલાવ થવાનો સંકેત આવી રહ્યો છે. નવા મંત્રીમંડળમાં નાયબ મુખ્યમંત્રીના સમીકરણો પણ બની શકે છે. ભાજપના ધારાસભ્યોને પણ તેમના દંડકે આગામી દિવસોમાં ગાંધીનગરમાં જ રહેવા સ્પષ્ટ સૂચના આપી છે. નવું મંત્રીમંડળ પૂર્ણ કદનું ૨૭ સભ્યોનું હોય એવી શક્યતા જોવાઈ રહી છે અને વિધાનમંડળની બેઠકમાં નાયબ મુખ્યમંત્રીની પસંદગી કરવામાં આવે એવી પણ સંભાવના ભરપૂર છે. આ દરમિયાન મંત્રીઓની કચેરી જ્યાં આવેલી છે એ સ્વર્ણિમ સંકુલના બન્ને વિભાગની તમામ ચેમ્બરોની સફાઈ કરી દેવામાં આવી છે. સરકારમાં મંત્રીઓ ઉપરાંત કેટલાક ધારાસભ્યોની

મુખ્યમંત્રીના દૈનિક ૩ સંસદીય સચિવ તરીકે પણ નિમણૂક કરવામાં આવે એવી શક્યતા છે. ગુજરાતમાં મંત્રીમંડળમાં મોટા ફેરફારની ચર્ચાઓની વચ્ચે રાજ્યપાલ આચાર્ય દેવવ્રતનો પ્રવાસ ટૂંકાવાનો નિર્ણય લેવાયો છે. રાજ્યપાલ તેમના વતન કુરુક્ષેત્રના પ્રવાસે હતા. કુરુક્ષેત્રનો પ્રવાસ ૧૬ ઓક્ટોબર સુધીનો હતો. મંત્રીમંડળના વિસ્તરણ વચ્ચે મંત્રીઓ મંગળવાર અને બુધવારે એમ બે દિવસ સ્વર્ણિમ સંકુલમાં ગેરહાજર રહ્યા હતા. મુખ્યમંત્રી ભૂપેન્દ્ર પટેલ આજે સવારે ૧૧ વાગ્યે મુંબઈ જવાના હોવાની ચર્ચા ચાલી રહી છે અને તેઓ બપોરે ૩ વાગ્યે પરત ફરી શકે છે. સચિવાલયમાં ચર્ચા છે કે મુખ્યમંત્રી ભૂપેન્દ્ર પટેલ અને ભાજપના પ્રદેશ પ્રમુખ જગદીશ પંચાલ અમદાવાદના છે.

તમારા ઘરમાં ધનની વર્ષા રહે, માતા લક્ષ્મીનો હંમેશા વાસ રહે, બધા સંકટનો નાશ થાય અને સુખ શાંતિનો વાસ રહે! નવા વર્ષની શુભકામનાઓ...

**અર્બુદા કોમ્પ્યુટર**

દિનેશભાઈ પટેલ  
મો. ૯૮૨૫૫ ૬૫૦૬૭  
ધાનેરા, જિ. બ.કાં.

સર્વત ૨૦૮૧ નું વર્ષ આપના માટે સુખદાયી, લાભદાયી અને આરોગ્યપ્રદ રહે તેવી હાર્દિક શુભકામના...

**નૂતન વર્ષાભિનંદન**

**કરાધણી દૂધ ઉત્પાદન મંડળી**

ચેરમેન-મોહનભાઈ યુ. પટેલ  
મંત્રી - સવાભાઈ જી. પટેલ

નવાવર્ષ ખુબજ ફળદાયી, સુખમય અને આનંદમય નીવડે તેવી શુભકામનાઓ...

**નૂતન વર્ષાભિનંદન..**

**ધી ચોરા દૂધ ઉત્પાદન સ.મં.લી**

★ ઓછા ફેટનું દૂધ કેરીમાં ભરાવવું નહીં  
★ સ્વચ્છતા એજ પ્રભુતા  
★ ઓછા ફેટનું દૂધ કેરીમાં ભરાવવું નહીં

★ ચેરમેન ★ વા. ચેરમેન ★ મંત્રી તથા કમિટી સભ્યો  
મુ. ચોરા, તા.ધાનેરા, જિ.બ.કાં.

નવું વર્ષ આપને તથા કુટુંબીજનોને ઘંઘામાં લાભદાયી, વ્યવહારમાં યશદાયી અને શરીરે સુખદાયી નીવડે.....

**નૂતન વર્ષાભિનંદન..**

**ધી જુવાણા દૂધ ઉત્પાદન સ.મં.લી**

તથા કમિટી સભ્યો  
મુ. જુવાણા, તા.ધાનેરા, જિ.બ.કાં.

★ ઓછા ફેટનું દૂધ કેરીમાં ભરાવવું નહીં ★ સ્વચ્છતા એજ પ્રભુતા  
★ ઓછા ફેટનું દૂધ કેરીમાં ભરાવવું નહીં  
★ ગાય-ભેંસ દોહતા પહેલા બાવલુ પાણીથી ધોવું  
★ દૂધ ગાળી તેમજ ઢાંકીને સ્ટીલની બરછીમાં ભરવું

નવું વર્ષ આપને તથા કુટુંબીજનોને ઘંઘામાં લાભદાયી, વ્યવહારમાં યશદાયી અને શરીરે સુખદાયી નીવડે.....

**નૂતન વર્ષાભિનંદન..**

**ધી ધરણોધર દૂધ ઉત્પાદન સ.મં.લી**

ચેરમેન : ભોમાભાઈ ભગવાનભાઈ રહારી  
મંત્રી : સતીષભાઈ જુવાભાઈ પૂરોહિત  
મુ. ધરણોધર, તા.ધાનેરા, જિ.બ.કાં.

★ ઓછા ફેટનું દૂધ કેરીમાં ભરાવવું નહીં  
★ ગાય-ભેંસ દોહતા પહેલા બાવલુ પાણીથી ધોવું  
★ દૂધ ગાળી તેમજ ઢાંકીને સ્ટીલની બરછીમાં ભરવું

નવું વર્ષ આપને તથા કુટુંબીજનોને ઘંઘામાં લાભદાયી, વ્યવહારમાં યશદાયી અને શરીરે સુખદાયી નીવડે.....

**નૂતન વર્ષાભિનંદન..**

**ધી વાણોલ દૂધ ઉત્પાદક સ.મં.લી.**

મહેબુબભાઈ એસ. સિંધી ચેરમેન  
ઈકબાલભાઈ તીરૂમીયા વા. ચેરમેન  
મકબુલભાઈ સિંધી મંત્રી  
મુ. વાણોલ, તા.ધાનેરા, જિ.બ.કાં.

સર્વત ૨૦૮૧ નું વર્ષ આપના માટે સુખદાયી, લાભદાયી અને આરોગ્યપ્રદ રહે તેવી હાર્દિક શુભકામના સહ

**નૂતન વર્ષાભિનંદન..**

**ધી સામરવાડા દૂધ ઉત્પાદન સ.મં.લી**

**ગજભાઈ પટેલ**  
મંત્રી તથા કમિટી સભ્યશ્રીઓ

સર્વત ૨૦૮૧ નું વર્ષ આપના માટે સુખદાયી, લાભદાયી અને આરોગ્યપ્રદ રહે તેવી હાર્દિક શુભકામના...

**નૂતન વર્ષાભિનંદન..**

**મોદી તરુણભાઈ માધાભાઈ**  
પ્રમુખ, ધાનેરા શહેર ભાજપ

**નૂતન વર્ષાભિનંદન**

**ધી ધાનેરા દૂધ ઉત્પાદક સ.મં.લી.**

ચેરમેન - પટેલ નગાભાઈ જુવાભાઈ મંત્રી.. પ્રેમાભાઈ ભૂદ્રાભાઈ તરક તથા કમિટી સભ્યો  
મુ. ધાનેરા, તા.ધાનેરા, જિ.બ.કાં

**નૂતન વર્ષાભિનંદન**

**થાવર દૂધ ઉત્પાદક મંડળી**

ચેરમેન.... ઉમાભાઈ મુળાભાઈ ભુરીયા મંત્રી... જગદીશભાઈ રૂપાભાઈ ભુરીયા તથા કમિટી સભ્યો

**નૂતન વર્ષાભિનંદન**

**એડાલ દુધ ઉત્પાદક મંડળી**

ચેરમેન.. ગોવિંદભાઈ શંકરભાઈ કાપડી મંત્રી... વિરમાભાઈ મફાભાઈ કાપડી તથા કમિટી સભ્યો

### તંત્રી સ્થાનેથી..

## ઘરેલુ સંસ્થાકીય રોકાણકારો દ્વારા ઈકિવટીમાં રૂ. ૬ લાખ કરોડનો વિક્રમી નેટ ઈન્ફ્લો

મુંબઈ: ૨૦૦૭થી જ્યારથી બીએસઈ દ્વારા ઘરેલુ સંસ્થાકીય રોકાણકારોના રોકાણ ડેટા જાણવાનું શરૂ કરાયું છે ત્યારથી ૧૮ વર્ષના ગાળામાં ૨૦૨૫માં પહેલી જ વખત ઘરેલુ સંસ્થાકીય રોકાણકારો (ડીઆઈઆઈ)નો ઈકિવટી સેગમેન્ટમાં નેટ ફ્લો રૂપિયા ૬ લાખ કરોડને પાર કરી ગયો છે. કોઈ એક કેલેન્ડર વર્ષમાં ડીઆઈઆઈનું આ સૌથી વધુ ઈકિવટી રોકાણ રહ્યું છે એમ પ્રાપ્ત ડેટા પરથી કહી શકાય એમ છે. ૨૦૨૪ના કેલેન્ડર વર્ષમાં ડીઆઈઆઈ દ્વારા ભારતીય બજારમાં રૂપિયા ૫.૨૬ લાખ કરોડ ઠલવાયા હતા. ઘરેલુ સંસ્થાકીય રોકાણકારોમાં બેન્કો, મ્યુચ્યુઅલ ફન્ડ્સ, વીમા કંપનીઓ, પેન્શન સ્કીમ્સનો મુખ્યત્વે સમાવેશ થાય છે. બજારમાં નરમાઈની સ્થિતિમાં પણ ફન્ડ હાઉસોની ઈકિવટી સ્કીમમાં સિસ્ટમેટિક ઈન્વેસ્ટમેન્ટ પ્લાન (એસઆઈપી) મારફત નાણાંનો પ્રવાહ જળવાઈ રહેતા બજારમાં સંસ્થાકીય રોકાણની ગતિ જળવાઈ રહી છે. એક તરફ ડીઆઈઆઈની લેવાલી જ્યારે બીજી તરફ વિદેશી સંસ્થાકીય રોકાણકારો (એફપીઆઈ)એ વર્તમાન વર્ષમાં અત્યારસુધીમાં રૂપિયા ૨.૦૩લાખ કરોડ પછાત બેંચી લીધા છે. જોકે તેમણે પ્રાઈમરી માર્કેટ મારફત ઈકિવટીમાં રૂપિયા ૫૦,૦૦૦ કરોડ જેટલા ઠલવાયા છે. એફઆઈઆઈ માટે હાલમાં અમેરિકા, ચીન, બ્રાઝિલ તથા જર્મની આકર્ષક મથકો બની રહ્યા છે. આ બજારોમાં એફઆઈઆઈના સારા વળતર મળી રહ્યા છે. આની સામે જાપાન, ભારત, વિયેતનામ તથા દક્ષિણ કોરિયામાંથી વિદેશી રોકાણકારો પીછેહઠ કરી રહ્યા હોવાનું પણ એનાલિસ્ટે વધુમાં જણાવ્યું હતું. જ્યારે જ્યારે પણ ભારતીય બજારમાં કડકો બોલાઈ જાય છે અથવા પ્રમાણમાં નરમ હોય છે ત્યારે ડીઆઈઆઈ આક્રમક ખરીદી કરવાનો વ્યૂહ રાખે છે. ભારતીય બજારમાં ડીઆઈઆઈ તથા એફઆઈઆઈના મોટાભાગે સામસામા રાહ જોવા મળે છે. એક વેચે છે તો બીજા ખરીદે છે. વિદેશી રોકાણકારોની મોટી વેચવાલીના સમયે ડીઆઈઆઈની લેવાલી દેશની બજારોનું માનસ ખરડાવું અટકાવે છે. છેલ્લા એક વર્ષમાં ડીઆઈઆઈનું ધ્યાન મુખ્યત્વે બીએફએસઆઈ, કેપિટલ ગુડ્સ, હેલ્થકેર અને ઓટો ક્ષેત્રના શેરોમાં રહેલું હોવાનું અન્ય એક વિશ્લેષકે જણાવ્યું હતું.

## ગારમેન્ટ, ઓટોપાર્ટ્સ સહિત વિવિધ ક્ષેત્રની નિકાસમાં ૬ થી ૧૩%નો ઘટાડો

નવી દિલ્હી: ૭ ઓગસ્ટથી ભારતની યુએસમાં નિકાસ પર ૨૫% ટેરિફ લાદવાથી રેડીમેડ ગાર્મેન્ટ, ટેક્સટાઈલ, ડ્રગ ફોર્મ્યુલેશન, ઓટો પાર્ટ્સ, રત્નો અને ઝવેરાત અને દરિયાઈ ઉત્પાદનો જેવા શ્રમ-સંચય ક્ષેત્રોને સૌથી વધુ પ્રતિકુળ અસર થઈ છે. વાણિજ્ય વિભાગ દ્વારા બહાર પાડવામાં આવેલા અલગ ડેટામાં આ પ્રતિકુળતા પ્રતિબિંબિત થાય છે. ઓગસ્ટમાં, મોતી અને કિંમતી પથ્થરોની નિકાસમાં ૫૪.૨%નો ઘટાડો થયો છે, જ્યારે દરિયાઈ ઉત્પાદનોની નિકાસમાં ૩૩%નો ઘટાડો થયો છે, અને સોના અને અન્ય કિંમતી ધાતુના ઘરેણાંમાં ૧૮.૬%નો ઘટાડો થયો છે. વધુમાં, ગયા વર્ષના સમાન



સમયગાળાની તુલનામાં, રેડીમેડ ગાર્મેન્ટની નિકાસમાં ૧૩.૨%, કોટન ટેક્સટાઈલમાં ૧૦.૧%, ડ્રગ ફોર્મ્યુલેશનમાં ૭% અને ઓટો પાર્ટ્સમાં ૬.૬%નો ઘટાડો થયો છે. ભારતની કુલ રેડીમેડ ગાર્મેન્ટ નિકાસમાં અમેરિકાનો હિસ્સો ૩૪% અને સુતરાઉ કાપડનો ૩૯% હિસ્સો છે. તેવી જ રીતે, કિંમતી પથ્થરોમાં ૩૭% અને સોનાના ઢાગીનામાં અમેરિકાનો હિસ્સો ૨૮% છે. વધુમાં, ૩૬% દરિયાઈ ઉત્પાદનો, ૪૦% દવાના ફોર્મ્યુલેશન અને ૨૨% ઓટો પાર્ટ્સ અમેરિકામાં નિકાસ થાય છે. રશિયા પાસેથી તેલ ખરીદીને

કારણે અમેરિકાએ ભારતીય નિકાસ પર ૨૫% વધારાની ડ્યુટી લાદી હતી, જે ૨૭ ઓગસ્ટથી અમલમાં આવી હતી. આનાથી અમેરિકામાં ભારતીય નિકાસ પર કુલ ડ્યુટી વધીને ૫૦% થઈ ગઈ છે. ઓગસ્ટમાં ભારતની અમેરિકામાં કુલ નિકાસ ૭.૧૫% વધી હતી, જે જુલાઈમાં ૨૭.૯% વૃદ્ધિ કરતાં નોંધપાત્ર રીતે ઓછી છે. ટેલિકોમ્યુનિકેશન સાધનોની નિકાસ અમેરિકામાં કુલ નિકાસમાં ૧૪૦.૧%નો વધારો દર્શાવે છે. અમેરિકા ભારતનું સૌથી મોટું નિકાસ સ્થળ છે, જે દેશના કુલ નિકાસના આશરે ૨૦% હિસ્સો ધરાવે છે. નિકાસમાં વૈવિધ્યીકરણ કરવાના પ્રયાસો છતાં, છેલ્લા ૧૪ વર્ષમાં ભારતની અમેરિકા પર નિભરતા વધી છે.

## નેસ્લેના નવા સીઈઓએ લીધો મોટો નિર્ણય, ૧૬૦૦૦ નોકરીઓ પર કાતર મુકાશે

વિશ્વની ટોચની કંપનીમાં સામેલ સ્વિસ મલ્ટિનેશનલ કંપની નેસ્લે (ડીજેફ) આગામી બે વર્ષમાં વિશ્વભરમાં કુલ ૧૬૦૦૦ નોકરીઓ ખતમ કરવા જઈ રહી છે. આ મોટો નિર્ણય કંપનીના નવા સીઈઓ ફિલિપ નવરાટિલે લીધો છે. સપ્ટેમ્બર, ૨૦૨૫ની શરૂઆતમાં ફિલિપ નવરાટિલે નેસ્લેના સીઈઓ પદે નિમણૂક થઈ હતી. તેમણે કહ્યું કે, સમય બદલાઈ રહ્યો છે, અને નેસ્લેમાં ઝડપથી બદલાવ કરવો પડશે. કંપનીએ જણાવ્યું કે, આ ૧૬૦૦૦ પદમાંથી આશરે ૧૨,૦૦૦ પદ વ્હાઈટ કોલર કર્મચારીઓ માટે હશે. આ છટકી કંપનીના ૧ અબજ સ્વિસ ફ્રેન્ક બચાવવામાં મદદ કરશે. પહેલાંથી જ નેસ્લેના પ્રોડક્શન અને સપ્લાય ચેઈન સેક્ટર્સમાં ૪૦૦૦ નોકરી કપાશે. હવે અન્ય ૧૨,૦૦૦ પદ પણ દૂર કરવાની યોજના ઘડી છે. તે ૨૦૨૭ના અંત સુધી પોતાના ખર્ચમાં ૩ અબજ સ્વિસ ફ્રેન્કની બચત કરવા માગે છે. જે પહેલાના નિશ્ચિત લક્ષ્ય (૨.૫ અબજ) કરતાં વધુ છે. નેસ્લેએ પોતાનો નવ માસનો નાણાકીય રિપોર્ટ રજૂ કરતાં જણાવ્યું હતું કે, તેના વેચાણ ૧.૮૮ ટકા ઘટ્યા છે અને તેને ૬.૫૮ અબજ સ્વિસ ફ્રેન્કની કમાણી થઈ છે. નિષ્ણાતો માને છે કે, આ પરિણામ કંપની પર આર્થિક પ્રેશર દર્શાવે છે, કંપની પોતાના ઢાંચામાં બદલાવ કરી રહી છે. કંપની છેલ્લા કેટલાક સમયથી અનેક પડકારોનો સામનો કરી રહી છે. કંપની એક બોટલ વોટર સ્કેમનો પણ સામનો કરી રહી છે.

## ગાંધીનગરની કન્સ્ટ્રક્શન સાઈટની મજૂરીના બાકી ૧૦ લાખની ઉધરાણી મામલે આદિવાસી શ્રમિકનો આપઘાત

ગાંધીનગરના કોબા કે. રાહેજ રોડ સ્થિત ટી ટોપ કન્સ્ટ્રક્શન સાઈટ પર મજૂરીના બાકી નાણાંની ઉધરાણી મામલે મૂળ દાહોદના આદિવાસી શ્રમિકે મજૂરીના કામની ૧૦ લાખની બાકી ઉધરાણી મામલે સાઈટની લેબર કોલોનીમાં પોતાના રૂમમાં દોરડા વડે ગળેકાંસો ખાઈ જીવન ટૂંકાવી લીધું હોવાની ઘટના સામે આવી છે. આ મામલે ઈન્કોસિટી પોલીસે કોન્ટ્રાક્ટર વિરુદ્ધ માનસિક ત્રાસ અને આત્મહત્યા માટે દુષ્પરેણા કરવાનો ગુનો નોંધી વધુ તપાસ હાથ ધરી છે. મૂળ દાહોદના રાહુલ નરસુભાઈ પસાયા (આદિવાસી)એ નોંધાવેલી ફરિયાદ મુજબ, તે અને તેનો મોટાભાઈ અર્જુનભાઈ નરસુભાઈ પસાયા ગાંધીનગરના કોબા કે. રાહેજ રોડ પર આવેલ 'ટી ટોપ કન્સ્ટ્રક્શન સાઈટ' પર મજૂરી કામ કરતા હતા. અહીં અર્જુને આર.સી.સી.નું કામ સાઈટ કોન્ટ્રાક્ટર કૌશિકસિંહ રાજપૂત રાજપૂત પાસેથી મજૂરી ઉપર ભાવથી રાખ્યું હતું. આથી અર્જુને ૧૫ જેટલા માણસો સાઈટ પર મજૂરી અર્થે રાખ્યા હતા. બાદમાં અર્જુન અને અન્ય ૧૫ જેટલા મજૂરો દ્વારા સાઈટના છ અને ૨ બ્લોકના બેઝમેન્ટથી માંડીને પહેલા માળ સુધીનું કોન્ક્રીટિંગનું કામ પૂર્ણ કરવામાં આવ્યું હતું.

## અમદાવાદ પ્લેન કેશ મામલે ન્યાયિક તપાસની માંગ, પાયલટના પિતાની સુપ્રીમ કોર્ટમાં અરજી

અમદાવાદમાં થયેલી ભયાનક વિમાન દુર્ઘટનાને લઈને હવે મૂતક પાયલટના પિતા સુપ્રીમ કોર્ટ પહોંચ્યા છે. આ વિમાન દુર્ઘટનામાં ૨૪૧ મુસાફરો સહિત ૨૬૦ લોકોના મોત નિપજ્યા હતા, જેની તપાસ ચાલી રહી છે. એવામાં ટિવંગત કેપ્ટન સુમિત સાબરવાલાના પિતાએ હવે



સુપ્રીમ કોર્ટનો દરવાજો ખખડાવ્યો છે. તેમણે એર ઈન્ડિયા ફ્લાઈટ ઈ-૧૭૧ દુર્ઘટનાની ચાલી રહેલી તપાસમાં વિશ્વસનીયતા અને પારદર્શિતાનો અભાવ હોવાના દાવા સાથે અકસ્માતની તપાસ ન્યાયિક દેખરેખ હેઠળ કરવાની માંગ કરી છે. પાયલટના પિતા પુષ્કરાજ સાબરવાલ અને કેપ્ટન ઓફ ઈન્ડિયન પાયલટ્સ (કે) દ્વારા સંયુક્ત રીતે ૧૦ ઓક્ટોબરે દાખલ કરાયેલી રિટ અરજીમાં ઈ-૧૭૧ અકસ્માતની તપાસ માટે xકોર્ટ મોનિટર કમિટીની રચનાની માંગ કરવામાં આવી છે. અરજીમાં માંગ કરવામાં આવી છે કે એરકાફ્ટ એકિસ્ટેન્સ ઈન્વેસ્ટિગેશન બ્યુરો (ઈએઈ) દ્વારા અગાઉ કરવામાં આવેલી તમામ તપાસોને સમાપ્ત થયેલી ગણવામાં આવે. આ સિવાય તમામ સામગ્રી પુરાવાને સ્વતંત્ર ઉકલવવું અને ટેકનિકલ નિષ્ણાતો સાથે સુપ્રીમ કોર્ટના નિવૃત્ત ન્યાયાધીશના નેતૃત્વ હેઠળની કોર્ટ ઓફ ઈન્ક્વાયરી અથવા ન્યાયિક દેખરેખ હેઠળની કમિટીને સોંપવામાં આવે. અમદાવાદથી હેડન જતી એર ઈન્ડિયાની ફ્લાઈટ ટેક ઓફ થયાના થોડા સમય બાદ બી. જે. મેડિકલ કોલેજની હોસ્પિટલ બિલ્ડિંગ સાથે અથડાઈ હતી. આ અકસ્માતમાં વિમાનમાં સવાર ૨૪૨ લોકોમાંથી ૨૪૧ લોકોના મોત થયા હતા અને ફક્ત એક જ વ્યક્તિ જીવિત બચ્યો હતો. આ ઉપરાંત, ઓછામાં ઓછા ૨૯ અન્ય લોકોના મોત થયા હતા. જેમાંથી ૧૬૦ ભારતીય, ૭ પોર્ટુગીઝ, ૩૪ બ્રિટિશ અને ૧ કેનેડિયન વ્યક્તિનો સમાવેશ થાય છે.

## સીઝફાયરની માંગ બાદ પાકિસ્તાને ફરી છેલ્લી ઘડીએ પોતાનો 'રંગ' બતાવ્યો! હવે શું જવાબ આપશે તાલિબાન?



સીઝફાયરની જાહેરાત પહેલાં જ થયો હતો. પાકિસ્તાનના હુમલાનો તાલિબાન કેવી રીતે જવાબ આપે છે, તે જોવાનું રહેશે. તાલિબાને યુદ્ધવિરામનું પાલન કર્યું છે, પરંતુ મુજાહિદે ચેતવણી આપી છે કે જો પાકિસ્તાન ફરીથી તેમની સાથે દગો કરશે, તો તેઓ જવાબ આપશે. કેટલાક અહેવાલો સૂચવે છે કે તાલિબાન કાબુલ અને કંદહારમાં પાકિસ્તાની સ્થળો પર હુમલો કરવાની યોજના બનાવી રહ્યા છે. જોકે, બંને દેશો વાટાઘાટો દ્વારા ઉકેલ ઈચ્છે છે. જો યુદ્ધવિરામનો

ભંગ થાય, તો સમગ્ર પ્રદેશને અસર થઈ શકે છે. વેપાર-ધંધા ઠપ થશે અને લાખો લોકો વિસ્થાપિત થઈ શકે છે. બંને દેશ અવારનવાર એક-બીજા પર હુમલા કરી રહ્યા છે. તાલિબાનનો આરોપ છે કે, પાકિસ્તાન અફઘાનિસ્તાનમાં ઘુસણખોરી કરી રહ્યું છે. જ્યારે પાકિસ્તાનનો આક્ષેપ છે કે, અફઘાનિસ્તાન તહરિક-એ-તાલિબાન પાકિસ્તાન જેવા આતંકી જૂથોને શરણ આપી રહ્યું છે, જે પાકિસ્તાન પર હુમલો કરે છે. બંને દેશ વચ્ચે ૨૬૦૦ કિમી લાંબી દુરોદ્ધ લાઈન સરહદ હંમેશા

વિવાદનો વિષય રહી છે. પાકિસ્તાન અને અફઘાનિસ્તાન વચ્ચે ચાલી રહેલો તણાવ વર્ષ ૨૦૨૫માં ચરમસીમાએ પહોંચ્યો છે. ૯ ઓક્ટોબરના રોજ પાકિસ્તાને અફઘાનિસ્તાન પર પહેલો હવાઈ હુમલો કર્યો હતો, જેમાં તાલિબાનના ઠેકાણાંને ટાર્ગેટ બનાવ્યા હતા. ત્યારબાદથી બંને દેશો વચ્ચે ગોળીબાર અને હુમલા થઈ રહ્યા છે. કુર્મ, ચમન અને સ્પિન બોલ્ડ જેવા વિસ્તારોમાં અથડામણ વધી છે. જેમાં ઝનનથી વધુ લોકો માર્યા ગયા છે. ૧૫ ઓક્ટોબરે સવારે ચાર વાગ્યાની

## પંજાબમાં રોપરના DIG પ લાખની લાંચ લેતા ઝડપાયા, CBI એ રંગેહાથ ઝડપ્યાં



કેન્દ્રીય તપાસ એજન્સી ઝેં (સેન્ટ્રલ બ્યુરો ઓફ ઈન્વેસ્ટિગેશન) એ ભ્રષ્ટાચાર વિરુદ્ધ મોટી કાર્યવાહી કરીને પંજાબ પોલીસના ડિવિઝન ઈન્સ્પેક્ટર જનરલ લેવલના અધિકારીની ધરપકડ કરી છે. પ્રાપ્ત માહિતી અનુસાર, રોપડ (ઈંદો) રેન્જના ડિવિઝનલ સિલ ભુલ્લરને લાંચ લેવાના એક કેસમાં ઝેં દ્વારા રંગે હાથે ઝડપી પાડવામાં આવ્યા છે. આ સમાચારની પુષ્ટિ

આમ આદમી પાર્ટી (ઇએ) ના નેતા અને પંજાબના મુખ્યમંત્રીના પૂર્વ મીડિયા સલાહકાર બલતેજ પશુએ કરી છે. પશુએ જણાવ્યું કે, ઝેં દ્વારા પંજાબ સરકારને આ ધરપકડ વિશે જાણ કરવામાં આવશે, ત્યારબાદ નિયમો અનુસાર આગળની કાર્યવાહી કરવામાં આવશે. બલતેજ પશુએ વધુમાં સ્પષ્ટતા કરી કે, 'પંજાબ સરકાર કો ઈપણ સ્તરે ભ્રષ્ટાચારને સહન કરશે નહીં.' આ ધરપકડ પંજાબમાં ભ્રષ્ટાચાર વિરુદ્ધ ચાલી રહેલા ઝુંબેશનો એક ભાગ હોવાનું માનવામાં આવે છે.

## ભારત ડોનાલ્ડ ટ્રમ્પના 'દુશ્મન' બ્રાઝીલને ઘાતક આકાશ મિસાઈલ સપ્લાય કરવાની તૈયારીમાં

અમેરિકન પ્રમુખ ડોનાલ્ડ ટ્રમ્પની નારાજગી છતાં, ભારત પોતાની સ્વદેશી આકાશ મિસાઈલ સિસ્ટમ બ્રાઝિલને વેચવા તૈયાર છે. રક્ષા મંત્રી રાજનાથ સિંહે બ્રાઝિલના ઉપરાષ્ટ્રપતિ સાથેની વાતચીતમાં આ ડીલનો પ્રસ્તાવ મૂક્યો. આકાશ મિસાઈલ ભારતની પોતાની, સપાટીથી હવામાં માર કરનારી (છોકિ-છોકિ) મિસાઈલ છે, જે ડીઆરડીઓ દ્વારા વિકસાવવામાં આવી છે. તે દુશ્મનના વિમાન, ડ્રોન કે ફ્લૂ મિસાઈલને ઝપ કિમી દૂરથી નષ્ટ કરવાની ક્ષમતા ધરાવે છે અને સસ્તી તેમજ વિશ્વસનીય હોવાથી તેની વૈશ્વિક માંગ છે. આ ડીલ વ્યૂહાત્મક રીતે ખૂબ મહત્વપૂર્ણ છે. મે ૨૦૨૫માં પહલગામમાં આતંકી હુમલાના જવાબમાં, ભારતે ૭ મેના રોજ ઓપરેશન સિંદૂર હાથ ધર્યું, જેનાથી ભારત-પાકિસ્તાન વચ્ચે તણાવ વધ્યો. આ ઓપરેશનમાં આકાશ મિસાઈલ સિસ્ટમે



પાકિસ્તાની ડ્રોન અને મિસાઈલોને સફળતાપૂર્વક નષ્ટ કરીને પશ્ચિમ ભારતના શહેરોની સુરક્ષા કરી. આ ઘટનાએ ભારતની હથિયાર ઉત્પાદન ક્ષમતાને વૈશ્વિક સ્તરે સાબિત કરી, જે હવે ભારત માટે હથિયાર નિકાસનું એક મજબૂત આધાર બની ગયું છે. ૧૬ ઓક્ટોબર, ૨૦૨૫ના રોજ દિલ્હીમાં રક્ષા મંત્રી રાજનાથ સિંહ અને બ્રાઝિલના ઉપરાષ્ટ્રપતિ જેરાલ્ડો અલ્કમિન વચ્ચે બેઠક યોજાઈ, જેમાં બ્રાઝિલના રક્ષા મંત્રી જોસ મુસિયો મોન્ટેરો પણ હાજર હતા. આ મુલાકાત દરમિયાન, બંને દેશોએ રક્ષા સહયોગ વધારવા પર ભાર મૂક્યો અને ભારતે બ્રાઝિલને આકાશ મિસાઈલ સિસ્ટમ વેચવાનો પ્રસ્તાવ રજૂ કર્યો. ચર્ચા દરમિયાન હથિયારોના સંયુક્ત વિકાસ અને ઉત્પાદન પર પણ ધ્યાન કેન્દ્રિત કરવામાં આવ્યું. બંને દેશોએ સૈન્ય અભ્યાસ, તાલીમ અને આદાન-પ્રદાન વધારવાનું વચન આપ્યું. આ બેઠક ભારત-બ્રાઝિલની વ્યૂહાત્મક ભાગીદારીને વધુ

મજબૂત બનાવશે. બ્રાઝિલ ભારત માટે એક વ્યૂહાત્મક મિત્ર છે, કારણ કે બંને દેશો ૨૦૦૩થી વ્યૂહાત્મક ભાગીદાર છે અને ૨-૨૦ તથા મઈઝી જેવા આંતરરાષ્ટ્રીય સંગઠનોમાં સાથે કામ કરે છે. દક્ષિણ અમેરિકાના મોટા દેશ બ્રાઝિલને તેની હવાઈ સુરક્ષા સુધારવા માટે આકાશ જેવી મજબૂત મિસાઈલોની જરૂર છે. ભારતનું લક્ષ્ય ૨૦૨૫

## વડોદરા કોર્પોરેશને પગાર અને પેન્શન પેટે ૬૫ કરોડનું પેમેન્ટ કરી દીધું

વડોદરા મ્યુનિસિપલ કોર્પોરેશને દિવાળીના તહેવારોને ધ્યાનમાં રાખીને તેના તમામ કર્મચારીઓ અને પેન્શનરોને પેન્શન તથા પગાર પેટે ૬૫ કરોડ રૂપિયાનું પેમેન્ટ કરી દીધું છે. વર્ગ ચારના કર્મચારીઓને રાજ્ય સરકારના ધોરણે ૩૦ દિવસ લેખે બોનસનું ચુકવણું બે દિવસમાં કરી દેવામાં આવશે. બોનસ પેટે કોર્પોરેશન અંદાજે ત્રણ કરોડનું ચુકવણું કરશે. સામાન્ય રીતે કોર્પોરેશન દર મહિનાના આખરમાં પગારનું પેમેન્ટ કરતું હોય છે, પરંતુ દિવાળીના તહેવારોને ધ્યાનમાં રાખીને આ વખતે દશપંદર દિવસ વહેલા પેમેન્ટ કરી દીધું છે. કોર્પોરેશનના કર્મચારીઓ અને પેન્શનરો મળીને આશરે ૧૫ હજારની સંખ્યા થાય છે.

**ન્યૂઝ ઓફ ગાંધીનગર**  
**ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ**



**NOG(752)2025**

**NG: NOG SS NO: 340**  
**વિષય: ૨૦૨૫ સારું - નરસું**  
**શીર્ષક: સારું - નરસું તો સિક્કાની બે બાજુ**  
**પ્રકાર: પદ્ય**  
**શબ્દો: ૧૪૩**

આવ્યું હતું ૨૦૨૫, નવી આશાઓ લઈને, કેટલાંક સપનાં સજાવ્યા, કેટલાંક પડકાર જીવીને.  
 ?  
 ?નવો દિવસ, નવી સવાર, નવી ઊર્જા તણો અહેસાસ લાવ્યું,  
 ૨૦૨૫ અણગમતી ઘટનાઓથી, મનમાં ભાર લઈ આવ્યું.

ભૂતકાળ ભૂલી, ભવિષ્યની રાહ જોઈ, હૃદયમાં પૂર્યો નવો વિશ્વાસ,  
 જૂની પીડા, ને તકલીફો, યાદ કરી પાછો ભર્યો અંધવિશ્વાસ.

છતાં સંબંધોમાં મીઠાશ વધી, સ્નેહ અને સહકારની છોળ ઉડી,  
 તોય છતાં વધતી ઈર્ષ્યા ના ડંબે, અશાંતિની છાપ છોડી.

પ્રગતિના પંથ પર ચાલીને, અંતે મળ્યું બધે અવરોધ,  
 સંઘર્ષની ધડીઓ મા આખું વર્ષ રહ્યું પ્રતિરોધ.

તંદુરસ્તી રહી સચવાયેલી, ખુશીઓ રહી સદાયે સાથ,  
 નવા સન્માન, નવી સફળતા, હર પળમાં ઉત્સવનો રહ્યો હાથ.

આપણી ઈચ્છા વિના પણ, સમયનું ચક્ર ફરતું રહ્યું,  
 સારું-નરસું બેઉ હોય, જીવનની ગતિ એ જ છે તે ૨૦૨૫ કેતુ રહ્યું.

?સારું-નરસું તો સિક્કાની બે બાજુ, તે સ્વીકારીને આગળ વધતું રહ્યું,  
 વર્ષને વધાવીને, "સ્વયમ'ભુ" શરીર ક્ષણને જીવતું રહ્યું.

**અશ્વિન રાહોડ ( સ્વયમ'ભુ")**  
**વનાળીયા (હાલ - મોરબી)**


**NG: NOG SS No.343**  
**વિષય:- સારું નરસું**  
**શીર્ષક:- નવ વર્ષની ઉજવણતા**  
**પ્રકાર :- પદ્ય શબ્દો:- ૮૫**

જૂનું વર્ષ જઈ રહ્યું છે કેટલીક સારી નરસી યાદોની બની રહેશે સ્મૃતિ,  
 પહેલગામ હુમલાથી ધર્મ પર અધર્મની નાપાક કુકર્મથી બની વિકૃતિ,  
 આંખે શન સિંદૂર શહીદીને સૈન્યની વીરતાથી આપી શ્રદ્ધાંજલીરૂપે અભિવ્યક્તિ,  
 અમદાવાદ વિમાની આગમાં ખાખ થઈ અનેક માનવોની આશા સ્વપ્નો ભરી આકૃતિ,  
 વાવાઝોડા વરસાદ ભૂકંપ આગ ભૂસ્ખલનથી વિશ્વમાં વિનાશ વેરી વ્યાપી વિકૃતિ,  
 સરહદ સીમા વેપાર વાણિજ્યમાં સતાધીશોમાં સ્વાર્થ પ્રપંચથી યુદ્ધોથી પ્રવેશી હીન મનોવૃત્તિ,  
 પ્રયાગરાજ કુંભમેળા શાહી સ્નાનથી વિખ્યાત બની ભારતની શ્રેષ્ઠ સનાતન સંસ્કૃતિ,  
 આકાશ અંતરિક્ષમાં ઉડી વિશ્વમાં વિખ્યાત શ્રેષ્ઠ તેજોદીપ બની ભારતીય જાગૃતિ,  
 અંધકાર જેવા નરસા ગત વર્ષ કરતાં 'ચંદ્ર' ની ઉજવણતા જેવું સારુ રહે નવ વર્ષની આવૃત્તિ,

**ચંદ્રકાન્ત હરીલાલ માઠક 'ચંદ્ર'**  
**(નીવૃત પોલીસ સબ ઈન્સ) રાજકોટ**

# શિક્ષક એ સંસ્કારનો સ્તંભ છે

પરમ પૂજ્ય શ્રી શ્રી ૧૦૦૮ મહામંડલેશ્વર નિર્મળાબાના આશીર્વાદથી આજે શ્રી વિહળ ઈન્ટરનેશનલ વિદ્યાપીઠે પોતાના શિક્ષકોને સન્માન અને નવા વર્ષની શુભેચ્છા સાથે ભેટ આપી. આજે તારીખ ૧૬/૧૦/૨૦૨૫ના રોજ શ્રી વિહળ ઈન્ટરનેશનલ વિદ્યાપીઠમાં આ શૈક્ષણિક સત્રના છેલ્લે દિવસે સ્નેહ મિલન , બેસ્ટ ટીચર ઓફ ધ મહા સન્માન સમારોહ અને મોટીવેશનલ કાર્યક્રમ યોજવામાં આવ્યો હતો. આ પ્રસંગે પૂજ્ય શ્રી શ્રી ૧૦૦૮ મહામંડલેશ્વર નિર્મળાબાની પાવન ઉપસ્થિતિમાં શ્રેષ્ઠ કામ કરતા સારસ્વતોને સન્માનપત્ર અને શિલ્ડ આપી એમની પ્રશંસનીય કામગીરીને બીરદાવવામા આવી હતી. સાથે શિક્ષકોને દિવાળી ભેટ અને પ્રસાદી સાથે હાર્દિક શુભેચ્છા પાઠવવામા આવે હતી. આ યાદગાર ત્રિવેણી



સંગમ જેવા અવસરે પૂજ્ય બા સાથે વિહળ ઈન્ટરનેશનલ વિદ્યાપીઠના ટ્રસ્ટીશ્રી અરવિંદભાઈ ચાંદપરા, નેશનલ એવોર્ડ વિજેતા શિક્ષક શ્રી પ્રવીણભાઈ ખાયર, વાતકાર અને શ્રેષ્ઠ શિક્ષક મુકેશભાઈ સોજિત્રા, શ્રી નિરુભાઈ ગઢવીની પ્રેરક ઉપસ્થિતિ રહી હતી... સમગ્ર સંકલન સંસ્થાના કેમ્પસ ક્યારેકટર શ્રી સંજયભાઈ પટેલે કાર્ય હેતુ, પૂજ્ય બાશ્રીએ સૌને ઉત્તમ કામ કરી વિહળ ઈન્ટરનેશનલ વિદ્યાપીઠનું ગૌરવ બનાવ બદલ આશીર્વાદ પાઠવી પોતાનો રાજીવો વ્યક્ત કરી સૌને બિરદાવ્યા હતાં ભવિષ્યમાં સૌ આવીજ ઉર્જા, સમર્પણ અને સંસ્કારથી બાળકોના સર્વાંગી વિકાસ માટે કાર્ય કરે તેવી આશા વ્યક્ત કરી હતી. આમ અનેરી ધન્યતા સાથે આવો ગૌરવપૂર્ણ અવસર ચરિતાર્થ થયો...શિક્ષક એ સંસ્કારનો સ્તંભ છે, અને શ્રી વિહળ ઈન્ટરનેશનલ વિદ્યાપીઠ તેનું ગૌરવ છે.

# ઓઈલ મુદ્દે ભણગાં ફૂંકતા ટ્રમ્પને રશિયાનો જવાબ, કહ્યું- ભારત સૌથી ભરોસાપાત્ર પાર્ટનર

અમેરિકાના પ્રમુખ ડોનાલ્ડ ટ્રમ્પે ગઈકાલે બુધવારે (૧૫ ઓક્ટોબર) દાવો કર્યો હતો કે ભારત હવે રશિયા પાસેથી કૂડ પરીદેશ નહીં. મોસ્કોએ આ મામલે પ્રતિક્રિયા આપી છે. ભારતમાં રશિયન રાજદૂત ડેનિસ અલીપોવે જણાવ્યું હતું કે ભારતના અર્થતંત્રને રશિયન કૂડની જરૂર છે. ભારત રશિયાનો વિશ્વસનીય ભાગીદાર છે. ભારતથી નારાજ ટ્રમ્પે તેના પર ૫૦ ટકા ટેરિફ લાદ્યો હતો. તેઓ નથી ઈચ્છતા કે ભારત રશિયા પાસેથી કૂડ ખરીદે. રશિયન રાજદૂત અલીપોવે કહ્યું, 'ભારતની કુલ કૂડ ઓઈલ આયાતનો એક તૃતીયાંશ ભાગ રશિયામાંથી આવે છે. અમે ભારત માટે એક સસ્તું વિકલ્પ રહ્યા છીએ. રશિયા અને ભારત વચ્ચેની વ્યૂહાત્મક ભાગીદારીને વૈશ્વિક સ્થિરતા માટે એક બળ તરીકે કામ કરે છે. આ સંબંધ વિશ્વાસ પર બનેલો છે. અમે ભારતના મુખ્ય ટ્રેડ પાર્ટનર અને ઉર્જા ક્ષેત્રમાં ભારતના સૌથી વિશ્વસનીય ભાગીદાર છીએ.'

રશિયાએ યુએસ પ્રમુખ ડોનાલ્ડ ટ્રમ્પને મજબૂત સંદેશ મોકલ્યો છે. રશિયન રાજદૂતે કહ્યું કે, 'અત્યાર સુધી ગ્લોબલ નોર્થ ટેરિફ અને વિવિધ પ્રતિબંધો લાદી રહ્યું છે. આ દર્શાવે છે કે તેઓ મલ્ટીપોલાર વર્લ્ડને સ્વીકારવા માગતા નથી. આનાથી વૈશ્વિક શાસન વ્યવસ્થામાં સુધારામાં વિલંબ થશે. જો કે આ સુધારો ખૂબ જ જરૂરી છે.' ટ્રમ્પના દાવાઓ બાદ, ભારતીય વિદેશ મંત્રાલયના પ્રવક્તા રણધીર જયસ્વાલે કહ્યું, 'ભારત ઓઈલ અને ગેસનો નોંધપાત્ર આયાતકાર છે. અસ્થિર ઊર્જા પરિદેશ્યમાં ભારતીય ગ્રાહકોના હિતોનું રક્ષણ કરવું અમારી સતત પ્રાથમિકતા રહી છે. ભારત પોતાના નાગરિકોના હિતોને ધ્યાનમાં રાખીને નિર્ણયો લે છે. નોંધનીય છે કે, ટ્રમ્પ ભારત અને ચીનથી ખૂબ જ નારાજ છે. ચીન અને અમેરિકા વચ્ચે ટેરિફ વોર ચાલી રહ્યું છે. ભારત પર ૫૦ ટકા ટેરિફ લાદ્યા બાદ ટ્રમ્પે હાલમાં જ ચીન પર ૧૦૦ ટકા ટેરિફ લાદવાની જાહેરાત કરી છે.

# દિવાળીમાં માળિયા સાફ કરવાની મોટી મોકાણ !!!

“કહ્યું છું સાંભળો છો??” રાધારાણીએ રસોડામાંથી પૂચ્છાનો પરમાણુ બોમ્બ ફેંક્યો. સુષ્ટિની શરૂઆતથી આ સવાલ પૂછાતો રહ્યો છે. સદીઓ પહેલાં ઈવે આદમને આ સવાલ પૂછેલો!! પરણેલા, પ્રેમમાં પડેલા, લીવ ઈન રિલેશનમાં રહેતા દરેકે આ સવાલનો સામનો કરવો પડે છે!! (માત્ર સાહેબને સવાલનો સામનો કરવો પડતો નથી!! સાહેબે વરસોથી પરિત્યક્ત પરિવાજક છે!!) મેં કાંઈ જવાબ ન આપ્યો.

“ કહ્યું છું સાંભળો છો કે નહીં?? મોંઢામાં મશરૂમ ભયછે??” રાધારાણીએ રસોડામાંથી મારો ઊધડો લીધો!! મોઢામાં મગ ભરવાની કહેવત સાંભળી હતી. મોઢામાં એ પણ અંશી હજાર રૂપિયે કિલોવાળા ઈમ્પોર્ટડ મશરૂમની બાત કુછ હજમ નહીં હુઈ!

“ સાંભળવા સિવાય છૂટકો છે? બંધારણે ગોરધનને બોલવાનો મૂળભૂત અધિકાર આપ્યો છે, પરંતુ, રાધારાણી તમારે મૂક, બધિર, લૂલો, ગુંગો અને અંધ એવો પતિ પરમેશ્વર જોઈએ છે. કૃતરાંની જેમ મારા ગળામાં ગલપટો નાંખવાનો બાકી રાખ્યો છે!!” મેં સખત નારાજગી દર્શાવી.

“ તમે કેમ આકળા ના થશો. મેં તમને ભાવતા પાત્રા નાસ્તામાં બનાવ્યા છે. કડક મીઠી ચા પણ લાવું છું!!” પાત્રા ( હું ગોબર પાત્રાને ચિકકારું છું, એ વાત અલગ છે!!) મારી પ્રિય વાનગી છે!! પાત્રાની વાત કરીને રાધારાણીએ મારા કોધને બરફને પિગળાવી દીધો!!

“ રાધારાણી શું હુકમ છે?? મેં સરન્ડર કર્યું.

“આવતા શનિવારે બપોરે ૧૨ વાગે રાજા પાડી દેજો!!” રાધારાણીએ હુકમ કર્યો!! સાલ્વું નોકરી હું કરું અને રજા મુકવા રાધારાણી આદેશ આપે. “ધરધર કી સહી કહાની હૈ !!” એમ વિચારી મન મનાવ્યું. ( લગ્ન કરી પતિ થઈ પત્ની ગયેલા પુરૂષ કરી પણ શું શકે??)

“ કેમ ક્યાંય બહારગામ જવાનું છે?? સાડીના સેલમાં જવાનું છે?? મારે પગે મેંદી મુકાવવાની છે?? તમારી મહિલા કિટી પાર્ટીમાં મારે ડીશો સર્વ કરવાની છે??” મેં ઈઝરાયલે હમાસ પર મિસાઈલો છોડી તેમ પ્રશ્નો છોડ્યા!!!

“ કોઈએ ક્યાંય જવાનું નથી. દિવાળી ઢૂંકડી છે. રસોડાની ટાઈલ્સ, બારી બારણા, વાસણકૂસણ, ડબલાડબલીની સફાઈ મેં કરી. હજુ મઠિયા, ચોળાફળી, સેવગાંઠિયા, ચવાણું બનાવવાના છે. મારાથી બધુ થાય છે, માળિયે ચડી માળિયું સાફ થતું નથી. મને ધૂળની એલર્જી ( રાધારાણી તમને તો મારી પણ એલર્જી છે!!) છે. મૂઓ, પીટયો . નખ્ખોદિયો. વિક્રમ રામલો, માળિયા સાફ કરવાના ચાર હજાર માંગે છે. વિક્રમને તાર હજાર શું કામ આપ્યું?? તમે છો પછી હું વિક્રમની ગરજ ખાઉં?? તમને હજારનું શર્ટ આપાવી દઉં તો પણ ત્રણ હજાર બચે. હું કાંઈ પૈસા લઈ ઉપર જવાની નથી. પણ વિક્રમની ગરજ હું

ખાવાની નથી. મેં બરાબર કર્યું કે નહીં??” રાધારાણીએ મારો ઘડોલાડવો કર્યા પછી મારુ સમર્થન માંગ્યું. સાહેબે પઠાણકોટ સર્જિકલ સ્ટ્રાઈક કર્યા પછી ચૂંટણીમાં પઠાણકોટ નામે મત માંગવા જેવું ઈમોશનલ બ્લેરમેઈલીંગ કરવાની યુક્તિપ્રયુક્તિ રાધારાણીએ કરી!! આદર્શ ગોરધન પુરવાર થવાની લડાયમાં મારે પણ

નાઝિર દેખેયાની શેર જેવી દશા સમજોને!! “ગગનવાસી ધરા પર બે ધડી શ્વાસો ભરી તો જો. જીવનદાતા, જીવનકરો અનુભવ તું કરી તો જો.” આમાં મારે ભોંય પરથી માળિયા પર જવાનું એટલે કે ઉર્ધ્વગામી થવાનું હતું!! આપણી પત્નીઓ ( ભાઈ, કૃતરાંની જેમ કાન ઊંચા કેમ કરો છો? પત્ની એટલે પોત પોતાની પત્ની સમજવાનું ! સમજવા .) માળિયાની સફાઈ ન કરવી પડે એટલે તેને ધૂળની એલર્જી છે. લો કર લો બાત! પત્ની દિવાળીના કામમાંથી છટકવાનું અમોઘ શસ્ત્ર ઉગામે એટલે હસબન્ડ ધૂળજી બની જાય છે!!

દિવાળી , હોળી -ધૂળેટી સાતમ આઠમ આપણા તહેવારો છે સૌરાષ્ટ્રમાં તેને પરબ કહેવાય છે. નાતાલ, ઈદ, મહોરમ વગેરે તહેવારોમાં ઘર, માળિયાની સાફસફાઈ કરવાની રહેતી નથી. દિવાળીમાં સાફસૂફીની સંકલ્પના ક્યાંથી આવી એ અલગ સંશોધનનો વિષય છે( કોઈ પણ યુનિવર્સિટી પીએચડી માટે સંશોધન કરાવો પ્લીલીઈઈઈ. ગોરધનોની હાલત પતલી થઈ જાય છે!!)

કાતરિયું-માળિયાનું કઝિન કહેવાય!! કવિ રમેશ પારબે એક ગીતમાં “ હું અને ચંદુ છાનામીના કાતરિયામાં પેઠા, લેસન પડતું મુકી ફિલ્મ ફિલ્મ રમવા બેઠા !! ચંદુને રમવા માટે ડ્રોઈંગરૂમ કે બેડરૂમ, વરંડો, રસોડો, પોર્ચ, કંપાઉન્ડમાં રમવા જગ્યા ન મળી કે માળિયા-કાતરિયામાં રમવા ગયા?? માળિયું કંઈ હાઈજેનિક જગ્યા કહેવાય?? દિવાળીને એકાદ મહિનાની વાર હોય. રજાની સુસ્તી સભર સવાર હોય. તમે રજામાં મજાનું સોજાજું પ્લાનિંગ મનેમન વિચાર્યું હોય. તમે રવિવારના ન્યુઝપેપર, સપ્લિમેન્ટ્સ વાંચતા રસોડા તરફ અપલક નજરે તાકતા હો, શરીરનું રોમે રોમ અને અણુએ અણુ સહરાના રણની ભવ્યતાની જેમ ગરમગરમ ફળફળતી ચાને ઝંખતું હોય!! ત્યાં રસોડામાંથી સ્યુગર ફી અને રૂપાની ઘંટડી જેવો મીઠો ટહુકો કાને અથડાય!!

“ હની આપણે બેડરૂમનું માળિયું સાફ કરી નાંખીએ.” આ વિધાનમાં વિનંતી ઓછી અને આદેશની માત્રા સવિશેષ હોય છે.! જૂના જમાનામાં રાજપૂતો આ પાર કે પેલે પારનું આખરી યુધ્ધ કરે તેને કેસરિયા કહેવામાં આવે છે. પતિ પણ લુંગી અડધી કાઠીએ ચડાવી માળિયે ચડવા તૈયાર થઈ જાય છે. કોઈ જનાવરને કતલખાને કલ માટે લઈ જવામાં આવે અને તેના ચહેરા પર લાચારી , કડણા અને બેબસીના ભાવો મુખરિત થાય તેમ તેના ચહેરા પર નૈરાશ્ય હલકાતું હોય!! આપણે પાંચ સિધ્ધાંતો પૈકીના અપરિગ્રહના પાસ મહત્વ આપીએ છીએ. કોઈનો સંગ્રહ ન કરવો . અપરિગ્રહનું હાર્દ આત્મસાત કરી તેનું

અક્ષરશ: પાલન-અનુપાલન કરવાની એપણા રાખતા હોઈએ તો નવું મકાન બનાવીએ તો માળિયાનો છેદ ઉડાડવાની તાતી જરૂરત છે!! વાસ્તુશાસ્ત્ર પ્રમાણે પણ બિનોપયોગી સામાનને લીધે ઘરમાં નેગેટીવ એનર્જી ઉભી થાય છે. એટલે નિર્મલ બાબાવાળી કૃપા અટકી જાય છે!!!

‘મકાન બનાવવાલે કાલે કો માળિયા બનાયા’ એવું ગીત હોટે ચડી ગયું. “પહેલું દુખ તે માળિયું બનાવ્યું” એવો રૂઢિપ્રયોગ સ્ફૂર્યો!! ગિરધરલાલને કહ્યો ચડે માળિયે, હવે તો માળિયા સફાઈ એ જ કલ્યાણ!! એમ મનને અભિપ્રેરિત કર્યું!! ચડ જા બેટા માળિયે લે રાધારાણી કા નામ એવું ગણગણી અમે સ્વયં માળિયે ચડવાનો મહાયત્ત આદર્થો. ભગવદ્ગીતાની ભેટ આપનાર ભગવાન જુહુમણીના આદેશથી માળિયા સફાઈ કરવા માળિયે ચડ્યા હોત તો નિશ્ચિતપણે આપણને માળિયા મહાભારત નામનો ગ્રંથ સાંપડ્યો હોત!!

કોઈ દોસ્ત બાટલી લાવે, કોઈ ચખણા લાવે, કોઈ ખાલી ગ્લાસ લાવે. રાજુરદી જેવા બેત્રણ ભાઈબંધ લઈને કાનામાતર વિનાની મહેફિલ માણવા આવી ચડે. જહાં ચાર ચાર મિલ જાયે વહાં કાંત હો ગુલઝાર કરે!! માળિયા સફાઈમાં એક જણ ઝાડું લાવે, બીજો સાવરણો લાવે અને ત્રીજો મસોતા લાવે. બધા મિત્રો મળીને સમુદ માળિયા સફાઈ કેમ કરતા નહીં હોય?? તેવો અમને સવાલ થાય છે!!

માળિયા સફાઈ પ્રબંધન ક્ષેત્રે સાવ અજ્ઞાન પ્રવર્તે છે. કોઈ તાલીમની વ્યવસ્થા જ નથી. તમને તમારી કંપની માર્કેટિંગ કે પરચેઈઝિંગની તાલીમ આપે છે. એ ડોબાઓ શેલ્ડ કલિનિંગ( અત્રે સ્વસફાઈ એવું હરગીજ માનવું કે સમજવું નહીં) શેલ્ડ એ માળિયાનો ગુજરાતી શબ્દ છે !!) ની થિયેરીકલ કે પ્રેક્ટિકલ તાલીમ આપે તો એમના પૂજ્ય પિતાજીનું શું છોલાઈ જાય?? કેટલા ગોરધનોના ખાનગી અને જાહેર આશીર્વાદ મળે? કોમન યુનિવર્સિટી એક્ટ કે નવી શિક્ષણનીતિ કરતાં જરૂરી છે માળિયા સફાઈ અભિલાષી ગોરધનોને માળિયા સફાઈની વૈજ્ઞાનિક અને અદ્યતન પધ્ધતિ અંગે પ્રશિક્ષિત કરવા ડીગ્રી, ડિપ્લોમા કે કેશ કોર્સ શરૂ કરે. હાઉ ટુ હી મિલિયોનર કે બિલિયોનર થવું ડાબા હાથનો ખેલ છે! ડેલ કાર્નેગીને હાઈ ટુ કલિન માળિયા પુસ્તક લખવા અમારો આભાર - નિહારીકા રવિયા પડકાર છે!!

આપણે કિંમતી ઘરેણા એક બાય બે ના લોકરમાં રાખીએ છીએ. પરંતુ નકામો કચરો ભરવા માળિયું રાખીએ છીએ. હકીકતે ઘરેણાગાંઠા, સોનું, ચાંદી, દસ્તાવેજ, રૂપિયા રાખવા માળિયું હોય અને નકામી વસ્તુ રાખવા એક હાય બે સાર્ઈઝનું માળિયું હોય તે ઈચ્છનીય, સ્પૂહણીય અને આવકાર્ય બાબત છે!!

તમે સ્ટુલ પર પુરશી એના પર નાનું સ્ટુલ મુકીને તમે માળિયે ચડો. જન્માષ્ટમી પર મટકી ફોડવા એક પર એક છાકરા ચડીને માનવ પિરામિડ બનાવે. એક છોકરાને ખંજવાળ આવે અને એ ખંજવાળે એટલે બધા કડડભૂસ પડે તેમ સ્ટુલ ડગમગ થાય એટલે તમે ધરાશાયી થાવ!! બામ, વિકસ કે રેલી સ્ટ્રે લગાડીને કવિ નર્મદની જેમ' ડગલું ભર્યું તે ન હડું તે ન

હડું ' તે ન્યાયે પુન: માળિયા તરફ આક્રમણ કરો છો. તેમાં કરતાં જાળ કરોળિયો ભોંય પડી ગભરાય વણતુટેલા તાંતણે ઉપર ચડે છે કેમ માળિયાભિનિષ્ક્રમણ કરે છે. નીચેથી પત્ની સૂરનાનો પોષ વરસાવતી હોય!! પાર્ટી માળિયાના દરવાજા સમ્ય માણસની જેમ નોક કરે છે. ગોરધનના માળિયાગમનની આગોતરી જાણ માળિયા નિવાસી જીવજંતુઓને થઈ જતી હશે કે શું? ચડ જા બેટા માળિયે લે સાવરણી સે કામ!!

ગઝલકાર મનોજ ખંડેરીયાની ગઝલ તાદર્શ થાય છે. “ તમારા અહી પગલા થવાના, માળિયાને ખબર થઈ ગઈ છે. ઉઠાવી છે ગર્દન ગરોળી-વંદાએ, ઉંદરોની નજર ઊંચી થઈ ગઈ છે!! સૈફ પાલનપુરીનો એક જાણીતો શેર છે.” જીવનની સમી સાંજે મારે જખ્મોની યાદી જોવી'તી, બહુ ઓછાં પાનાં જોઈ શક્યો બહુ અંગત અંગત નામ કહો.” આવું જ માળિયામાં પહેલ સરંજામ વિશે કહી શકાય. માળિયામાં કામની જાણ કરતાં નકામી ચીજોનો ખડકલો કે ડુંગર હોય. આપણે નકામી ચીજો માળિયામાં ડમ્પ કરીએ છીએ. આપણે સંઘર્ષો ખીલો સોનાનો થાય એવું માનીએ છીએ. એટલે રોટલી વણવાની પાયા તુટેલ પાટલી, બાબાગાડી, બાર્બી ડોલ , ખાટલાનું વાણ-કાથી- પાટી, પાણી ભરવાના નળા, પવાલી, નળ, પાઈપ, પંખાના પાંખિયા, કેલેન્ડરના ભગવાનના ફોટા, જૂની અને નોનયુઝ પાણીનું માટલું, કાચના ઝુમ્મર, થાળી વાટકા મિક્સચર , મિક્સચરના જાર, થર્મોકોલ અને ન જાણે કેટલો બધો કચરો ગળે વગાડીને ફરીએ છીએ. સંઘરેલા ખીલા સોનાના થતા નથી, પણ કટાઈને ટાઈલ્સમાં ડાબા પાડે છે!! માળિયું સાફ કરવામાં નકામી વસ્તુ ભંગારમાં આપવા માટે સેક્રિગેટ કર્યાં સિવાય લૂંછીને માળિયું રદીની રિથ્મિક્ષિધી અખંડ રહે છે.!! ૧૯૬૫માં પૂરીદેલ એટલાસ સાઈકલની ચેઈન અને હેંડલ ઓડી કારમાં લગાડવા ક્યાં કામમાં આવવાના છે?? લગ્ન પછી જો બીવી સે કરે પ્યાર વો પ્રેસ્ટિજ ફૂકરસે ક્યાં કરે ઈન્કાર એવી ટેગલાઈન પછી જખ મારીને ત્રણ લિટરનું ફૂકર એ પણ હમેથી ખરીદ કર્યું હોય તેનું ગાર્ડેટ વગરનું વળી ગયેલ લીડ એટલે ઢાંકણ!! શ્રીમતીએ રૂપાળા થવા ખરીદેલ પોન્ડસ ટેલ્કમ પાવડરના ચોરસ ડબ્બા . જ્યાં પત્ની ડબ્બા જેવી થઈ ગઈ હોય અને પણ હવે ભોજયેપુ માતા જ રહી હોય. લડચ્યુ કાલિકા સ્વરૂપ લગ્ન પછી પૂર્ણપણે વિકસિત થયું હોય! શયનેપુ રંભાને બદલે ભંભા હોય! ઓમ ધબ્બાય વમ: માળિયાની સફાઈ મંત્રોચ્ચાર કે વિધિવિધાન જેવો ક્રિયાકાંડ બની રહે છે!

અશોક રાજાએ કલિંગનું ભીષણતમ યુધ્ધ કરેલ. યુધ્ધ વિભીષિકાથી અત્યંત વ્યથિત થયેલ. તેનું હૃદય શારડીની જેમ વલોવાઈ ગયેલ. સમ્રાટ અશોકે યુધ્ધ ન કરવાની અશોક પ્રતિજ્ઞા લીધેલ. માળિયામાં પડેલ ક્ષણભંગુર સામાનનું અમરત્વ જોઈને હવે કોઈ વસ્તુ માળિયે ચડાવવી નહીં અને નકામી વસ્તુનો નિકાલ કરવાની પ્રતિજ્ઞા લઈએ છીએ. જે શેઠની શિખામણ માળિયા સુધી પુરવાર થાય છે!! માળિયા સાંદ્યાંજ્ઞીની ચોળી જેમ યુવાનીના ભારથી તંગ અને તસતસતી થાય છે તેમ માળિયા નકામી વસ્તુથી ફાટફાટ થાય છે!! ભરત વૈષ્ણવ

## દિવાળી નિમિત્તે હિંમતનગર એસટી દ્વારા સુરત માટે ૫૦ એક્સ્ટ્રા બસ દોડાવાશે



આયોજન કરવામાં આવ્યું છે.

ડિવિઝન કન્ડ્રોલર કે.સી. બારોટે જણાવ્યું હતું કે, આ એક્સ્ટ્રા બસો હિંમતનગર ડિવિઝનમાં આવતા વિવિધ ડેપો ઉપરથી સંચાલન કરવામાં આવશે. જેમાં ખાસ કરીને સુરત તરફ જવા અને આવવા માટે ૫૦ એક્સ્ટ્રા બસનું આયોજન કરવામાં આવ્યું છે. આ ઉપરાંત દરેક ડેપોમાં દિવાળી માટે ૧૦ બસો એક્સ્ટ્રા ફાળવવામાં આવી છે. આ બસો અમદાવાદ, અંબાજી, ઝાલોદ, દાહોદ, ગોધરા, સંતરામપુર વગેરે વિસ્તારના મુસાફરો માટે આયોજન કરવા ડેપો મેનેજરને સૂચના આપવામાં આવી છે. રાજ્યભરમાં મોટાભાગના ડેપોમાંથી એક્સ્ટ્રા બસ દોડાવવાનું આયોજન કરવામાં આવે છે. જેમાં ગાંધીનગર ડેપો દ્વારા પણ વધારાની બસો દોડાવાશે.

ગુજરાત રાજ્ય માર્ગ વ્યવહાર નિગમ હિંમતનગર દ્વારા દિવાળીના તહેવારોને ધ્યાને લઈને સમગ્ર ગુજરાત રાજ્યના અલગ અલગ જિલ્લાઓમાં મુસાફરોને તેમના વતન જવા અને આવવા માટે તા. ૧૪ ઓક્ટોબરથી હિંમતનગર એસ.ટી. ડિવિઝન દ્વારા એક્સ્ટ્રા

સંચાલન કરવાનું આયોજન કરાયું છે. દિવાળીમાં લોકો પોતાના વતન તથા સ્નેહીજનોને ત્યાં જવા માટે તથા હરવા ફરવા માટે એસ.ટી. બસનો ઉપયોગ કરતાં હોય છે. જેને ધ્યાને રાખીને હિંમતનગર એસ.ટી. ડિવિઝન દ્વારા આગોતરું આયોજન કરીને મુસાફરોને સુવિધા રહે તે માટે એક્સ્ટ્રા બસનું

## ગાંધીનગરના માર્ગો ૧૫ કરોડના ખર્ચે ઝળહળશે મનપા હાઈ માસ્ટ અને સ્ટ્રીટ લાઈટ લગાવશે, IIT પાલજ વિસ્તારમાં ગટર પાણી સહિતની સુવિધા માટે ૩૦૦ કરોડનું આયોજન

ગાંધીનગર શહેરના નાગરિકોની સલામતી વધારવા રાત્રિના અંધકારને દૂર કરવા અને ગુનાખોરી ડામવા માટે ગાંધીનગર મ્યુનિસિપલ કોર્પોરેશન દ્વારા મહત્વનો નિર્ણય લેવામાં આવ્યો છે. મ્યુનિસિપલ તંત્ર દ્વારા શહેરના નવા માર્ગો અને અન્ય જરૂરી સ્થળોએ હાઈ માસ્ટ અને સ્ટ્રીટ લાઈટ લગાવવા માટે ૧૫ કરોડનો ખર્ચ કરવામાં આવશે. આ સિવાય નજીક પાલજ વિસ્તારમાં ગટર પાણી સહિતની સુવિધા માટે ૩૦૦ કરોડનું આયોજન માટે પણ સ્થાયી સમિતિએ મંજૂરી આપી દીધી છે. ગાંધીનગરમાં

સામાજિક સુરક્ષા સુદૃઢ કરવા અને ગુનાખોરી ઘટાડવાના હેતુથી મ્યુનિસિપલ કોર્પોરેશન દ્વારા માર્ગો પર હાઈ માસ્ટ અને સ્ટ્રીટ લાઈટ લગાવવાનો નિર્ણય લેવાયો છે. આ પ્રોજેક્ટ માટે કુલ ૧૫ કરોડ રૂપિયાનો ખર્ચ કરવામાં આવશે. મ્યુનિસિપલ કોર્પોરેશન દ્વારા ગાંધીનગરના નવા માર્ગો અને અન્ય જરૂરી સ્થળોએ આ લાઈટો સ્થાપિત કરાશે. રાત્રિના સમયે અંધકાર ન રહે તે માટે આવેલી દરખાસ્તને સ્થાયી સમિતિ દ્વારા મંજૂર કરવામાં આવી છે. અગાઉ કેટલાક વિસ્તારોમાં હાઈ માસ્ટ લાઈટો મુકવામાં આવી હતી, પરંતુ નાગરિકો



દ્વારા કોમન પ્લોટ અને ખુલ્લી જગ્યાઓમાં પણ લાઈટોની માંગણી કરાઈ હતી, જે અગાઉ પૂરી થઈ શકી ન હતી. હાલના તબક્કે આ કામગીરી માટે ૧૪.૮૧ કરોડ રૂપિયાની જોગવાઈ રાખવામાં આવી છે, પરંતુ જરૂરિયાત મુજબ આ રકમ વધારવામાં આવશે. આ નિર્ણયથી શહેરના માર્ગો રાત્રિના સમયે પણ પ્રકાશિત રહેશે, જેનાથી નાગરિકોની સુરક્ષામાં વધારો થશે. આ ઉપરાંત ટીપી ૨૫ અને ૩૨ હેઠળ આવતા પાલજના વિસ્તારોમાં પાણી-ગટરની વ્યવસ્થા સુદૃઢ કરવા માટે ૩૦૪ કરોડ રૂપિયાનું આયોજન કરાયું છે. જેમાં ૧૦૦ એમએલડી અને ૫ એમએલડી ક્ષમતાના ટ્રીટમેન્ટ પ્લાન્ટ, સુએજ પર્મિટ સ્ટેશન અને ડ્રેનેજ નેટવર્ક માટે ૧૮૬.૫૭ કરોડ, નવીન પાઈપલાઈન

નાખવા ૫૧.૩૫ કરોડ અને વરસાદી પાણીની લાઈન નાખવા ૬૬.૧૯ કરોડ રૂપિયાનો સમાવેશ થાય છે. આ કામગીરીને સ્વર્ણમ જયંતિ મુખ્યમંત્રી શહેરી વિકાસ યોજના હેઠળ સરકાર સમક્ષ મંજૂરી માટે મુકવાનો નિર્ણય લેવાયો છે. શહેરમાં શિક્ષણ અને વાંચનને પ્રોત્સાહન આપવા માટે પેથાપુર અને સુંડાલ ખાતે નવી લાઈબ્રેરીઓ બનાવવાનો પણ નિર્ણય લેવાયો છે, જેના પર ૧૨.૫૧ કરોડ રૂપિયાનો ખર્ચ થશે. અગાઉ સેક્ટર-૨૧, કુડાસણ, સેક્ટર-૩૦ અને વાવોલ ખાતે પબ્લિક લાઈબ્રેરીઓ બનાવવામાં આવી છે. ભાટ ખાતે સીસી રોડ બનાવવા માટે ૧૧.૧૨ કરોડ રૂપિયાનું ટેન્ડર મંજૂર કરવામાં આવ્યું છે. મ્યુનિસિપલ તંત્ર દ્વારા ગટરમાં વહી જતા પાણીને રીટ્રીટ

કરીને બગીચાઓ, શૌચાલયો અને પીવા સિવાયના અન્ય ઉપયોગમાં લેવા માટે ૧૦.૪૦ કરોડ રૂપિયાનો ખર્ચ કરવામાં આવશે. ફાયર બ્રિગેડની કામગીરીમાં અડચણ ન આવે તે હેતુથી ૬ વોટર બાઉન્ડરને ૩૦.૧૨ લાખ રૂપિયાના ખર્ચે રીપેર કરાવવામાં આવશે. સ્થાયી સમિતિએ અંદાજે ૬૦ કરોડ રૂપિયાની વિવિધ કામગીરીઓને મંજૂરી આપી છે, જેમાં મોટાભાગના કામો વિકાસ કાર્યોને લગતા હતા. ટેન્ડર પ્રક્રિયામાં રાજ્યકક્ષાએ માન્ય થયેલા દર (એસઓઆર) મુજબ ભાવ મંગાવવામાં આવ્યા હતા. મોટાભાગના ટેન્ડરમાં એલ-૧ આવેલી એજન્સીઓએ એસઓઆર કરતાં નીચા ભાવ ભર્યા હતા. ખાસ કરીને હાઈ માસ્ટ અને સ્ટ્રીટ લાઈટની કામગીરી માટે એસઓઆર મુજબ ૨૦ કરોડ રૂપિયાનો અંદાજ રખાયો હતો, પરંતુ એલ-૧ આવેલી એજન્સીઓએ ૧૪.૮૯ કરોડ રૂપિયા (૨૫ ટકા નીચા) ભાવ ભર્યા હતા. આ કામગીરી મોટી હોવાથી અન્ય ટેન્ડર ભરનારી એજન્સીઓ સાથે વાટાઘાટો કરીને એલ-૧ ભાવથી કામ કરવા સંમત થયેલી ૬ એજન્સીઓને એમ્પેનલ કરવામાં આવી હતી, જેથી કામગીરીમાં વિલંબ ન થાય અને માત્ર એક જ એજન્સી પર નિર્ભર રહેવું ન પડે.

## વડોદરાના દીવા ઝગમગશે કાશીના ઘાટ પર: ડભોઈની મહિલાઓએ ગૌ-છાણમાંથી બનાવ્યા ૩ લાખ દીવા



સનાતન ધર્મમાં દીપોત્સવના પવિત્ર તહેવાર પર પ્રકાશનું મહત્વ અને કળાનું હોય છે, અને જ્યારે આ દીવા ગૌમાતાના છાણમાંથી બનેલા હોય, ત્યારે તેનું ધાર્મિક અને આધ્યાત્મિક મહત્વ વધુ વધી જાય છે. વડોદરાના ડભોઈ ખાતે સ્વમ વિસ્તારની મહિલાઓ દ્વારા ગૌ-છાણમાંથી તૈયાર કરાયેલા અંદાજે ત્રણ લાખ દીવા હવે પવિત્ર કાશી નગરી સુધી પહોંચશે. આ દીવા દેવદિવાળીના શુભ અવસરે ગંગાજીના ઘાટ પર પ્રજ્વલિત કરવામાં આવશે. મળતી માહિતી અનુસાર, ડભોઈના સ્વમ વિસ્તારમાંથી આશરે ૬૦ મહિલાઓ આ પવિત્ર કાર્યમાં છેલ્લા ૧૫ દિવસથી જોડાઈ છે. આ મહિલાઓ દરરોજ સરેરાશ ૩૦૦થી ૪૦૦ દીવા તૈયાર કરે છે. આ પ્રયાસ દ્વારા મહિલાઓને આત્મનિર્ભર બનાવવાની અને રોજગાર મેળવવાની તક મળી છે, કારણ કે તેમને દરેક દીવા દીઠ એક રૂપિયો ચૂકવવામાં આવે છે. આ પ્રોજેક્ટ અંગે મંજુબેન પટેલએ માહિતી આપતા જણાવ્યું હતું કે, 'આ દીવા બનાવવા માટેનું છાણ દેશી ગાયોની ગૌશાળાઓમાંથી એકત્ર કરવામાં આવે છે. છાણને પલ્વરાઈઝર મશીન દ્વારા બારીક પાવડરમાં રૂપાંતરિત કરવામાં આવે છે અને પછી તેને ઓર્ગેનિક મૈદા સ્ટિક સાથે મિશ્રિત કરવામાં આવે છે. વિશેષતા એ છે કે કિલો છાણ દીઠ માત્ર ૨૦ ગ્રામ મૈદા સ્ટિકનો ઉપયોગ થાય છે. આ ગૌ-છાણના દીવાની સૌથી મોટી વિશેષતા એ છે કે તે સંપૂર્ણપણે બળી જાય છે અને તેની રાખનો ઉપયોગ જમીનમાં ઉત્તમ ખાતર અથવા જૈવિક જંતુનાશક તરીકે પણ થઈ શકે છે.



Scan QR Code  
Download Brochure

# આ શુભ તહેવારોને મંગલ બનાવો

## Shalin®

wellness well designed

સોનાનાં ભાવોની ચિંતા કર્યા વગર, એક દિવ્ય અને અમોઘ શ્રી યંત્ર વસાવો, ભેટ આપો અને દેવ-દેવીઓના આશિર્વાદ પ્રાપ્ત કરો.



હિન્દુ શાસ્ત્રમાં સર્વોચ્ચ સ્થાને બિરાજતાં શ્રી યંત્રને ઘર-ઓફિસ-હોસ્પિટલ-વર્ક પ્લેસ પર પ્રસ્થાપિત કરી રિધ્ધ-સીધ્ધી, ઉન્નતી અને પરમ શાંતીને પ્રાપ્ત કરો. ભારતની ચારેય પીઠનાં શંકરાચાર્ય દ્વારા સ્વીકૃત અને વર્લ્ડ બુક ઓફ રેકોર્ડ્સ - લંડન દ્વારા સન્માનીત અને લાખખો ઘરોમાં પ્રસ્થાપિત આ અમોઘ વિશ્વનું સર્વશ્રેષ્ઠ મેડ્ પૃષ્ઠ શ્રી યંત્ર થકી ઉત્તમોત્તમ પ્રગતી સાધી છે.

વિસ્તૃત જાણકારી અને ઓર્ડર માટે સંપર્ક :

**REGD. OFFICE :**  
Mahendra Ind. Complex, Nr. Maharani Laxmibai School,  
Tagore Road, Rajkot-360 002,  
Mobile : 90990 76020 | 90990 96020,  
e-mail : shalinshreeyantra@gmail.com,  
website : www.shalinshreeyantra.com

શ્રી યંત્ર  
DESIGN REGISTERED